

EMI Available

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories



తెలంగాణ తెలుగు దినపత్రిక

తెలంగాణ తెలుగు దినపత్రిక

Prop. Syed Inqeshaf Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS

సంపుటి : 13 సంఛిక : 242

ఆదిలాబాద్

ఎడిటర్ - సయ్యద్ కలీం

బుధవారం, 5 మార్చి 2025

పేజీలు : 4

వెల : 2/-



మహిళా సంఘాలకు ఆర్టీసీ అద్దె బస్సులు ఉత్తర్వులు జారీ చేసిన ప్రభుత్వం

'అతివల చేతికి ప్రగతి రథ చక్రాలు'

హైదరాబాద్ : అంతర్జాతీయ మహిళా దినోత్సవం సందర్భంగా మహిళలకు సీఎం రేవంత్ రెడ్డి ప్రభుత్వం గుడ్ న్యూస్ చెప్పింది. రాష్ట్రంలోని మహిళా సంఘాలకు ఉపాధి కల్పనలో భాగంగా ఆర్టీసీ అద్దె బస్సులను కేటాయించాలని ప్రభుత్వం నిర్ణయించిన విషయం తెలిసిందే. ఈ మేరకు మంగళవారం మహిళా సంఘాలకు

ఆర్టీసీ అద్దె బస్సులు కేటాయిస్తూ ప్రభుత్వం జీవో జారీ చేసింది. రాష్ట్ర పంచాయతీ రాజ్ & గ్రామీణాభివృద్ధి విభాగం ఈ ఉత్తర్వులు విడుదల చేసింది. మొదటి విడతలో 150 మండల సమాఖ్యలకు 150 ఆర్టీసీ అద్దె బస్సులు ఇవ్వనుంది. ఆ తర్వాత మిగిలిన మండల సమాఖ్యలకు 450 ఆర్టీసీ అద్దె బస్సులు కొనుగోలు చేయనున్నట్లు

ఉమ్మడి గిడ్డంగి

మహిళలకు రేవంత్ సర్కార్ గుడ్ న్యూస్..

ప్రభుత్వం నిర్ణయం తీసుకుంది. ప్రతి నెల ఒక్కో బస్సుకు రూ. 77, 220 అద్దె ఆర్టీసీ చెల్లించనుంది. బస్సుల కొనుగోలు కోసం మహిళా సంఘాలకు బ్యాంకు గ్యారంటీ ప్రభుత్వం ఇవ్వనుంది. దీంతో దేశంలోనే తొలిసారిగా మహిళా సంఘాల ద్వారా ఆర్టీసీ బస్సులు నడపనున్నాయని అధికార పార్టీ వర్గాలు తెలిపాయి. అంతర్జాతీయ మహిళా దినోత్సవం సందర్భంగా మార్చి 8 న హైదరాబాద్ లోని వరేడ్ గ్రౌండ్ వేదికగా 50 బస్సులను సీఎం రేవంత్ రెడ్డి, డిప్యూటీ సీఎం భట్టి విక్రమార్క, మంత్రులు సీతక్క, పొన్నం ప్రభాకర్ లాంఛనంగా ప్రారంభించనున్నట్లు అధికారుల సమాచారం.

దేశంలోనే ఫస్ట్!



కేసీఆర్ అసెంబ్లీకి రాకపోవడంపై హైకోర్టులో పిటిషన్

హైదరాబాద్: భారాన అధినేత, ఎమ్మెల్యే కేసీఆర్ అసెంబ్లీకి రావట్టడంపై హైకోర్టులో పిటిషన్ దాఖలైంది. విజయవాడలోని పీసీసీ ఈ ప్రజాప్రయోజన వ్యాజ్యంపై కోర్టులో విచారణ జరిగింది. ప్రతిపక్ష నేతగా ఉన్న కేసీఆర్.. అసెంబ్లీ వేదికగా ప్రజా సమస్యలను లేవనెత్తాలని బాధ్యత అయినపై ఉందని పిటిషనర్ తరపు న్యాయవాది కోర్టుకు తెలిపారు. కొన్ని నెలలుగా ఆయన అసెంబ్లీ సమావేశాల్లో పాల్గొనడం లేదని, ఇలా సమావేశాలకు హాజరు కాకుంటే చట్టప్రకారం అనర్హుడిగా ప్రకటించవచ్చున్నారు. ఈ మేరకు అసెంబ్లీ కార్యదర్శికి ఆదేశాలు జారీ చేయాలని ధర్మాసనం ముందు వారదలు వినిపించారు. కాగా.. ఈ వ్యాజ్యంలో జోక్యం చేసుకోవడానికి కోర్టు పరిధి ఏంటని ధర్మాసనం ప్రశ్నించింది. ఈ పిల్లకు అర్హత లేదని శాసనసభ వ్యవహారాల తరపు న్యాయవాది కోర్టుకు తెలిపారు. అయితే, కోర్టులు జోక్యం చేసుకోవచ్చని.. ఈ మేరకు వారదలు వినిపించడానికి గడువు కావాలని పిటిషనర్ తరపు న్యాయవాది కోరడంతో.. విచారణను కోర్టు 2 వారాలకు వాయిదా వేసింది.

తెలంగాణలో గ్రాడ్యుయేట్ స్థానంలో ఊహించని ఫలితం

తెలంగాణలో మూడు ఎమ్మెల్యే స్థానాలకు ఎన్నికలు నిర్వహించగా.. రెండు చోట్ల ఫలితం తేలిపోయింది. నల్గొండ, ఖమ్మం, వరంగల్ లోని పార్టీల ఎమ్మెల్యే స్థానంలో పీఆర్ డియూ నేత శ్రీవత్ రెడ్డి గెలవగా.. కరీంనగర్, మెదక్, నిజామాబాద్, ఆదిలాబాద్ లోని పార్టీల ఎమ్మెల్యే స్థానంలో బీజేపీ బలపర్చిన మల్కొమరయ్య విజయం సాధించారు. ఇక కరీంనగర్, నిజామాబాద్, ఆదిలాబాద్, మెదక్ పట్టణాధ్యక్షుల స్థానానికి జరిగిన ఎన్నికకు సంబంధించిన ఓట్ల లెక్కింపు కొనసాగుతోంది. తుది ఫలితం రావడానికి అర్ధరాత్రి అయ్యే అవకాశం ఉంది. పట్టణాధ్యక్షులు ఎవరికి పట్టం కట్టారనేది ఉత్తరం రేపుతోంది. బ్యాటల్ పేషర్ల కట్టే సమయంలో కొంటింగ్ ఎజెంట్లు చూడగా మొదటి ప్రాధాన్యత ఓట్లు బీజేపీ అభ్యర్థికి ఎక్కువ పడ్డాయనే ప్రచారం జరుగుతోంది. మొదటి ప్రాధాన్యత ఓట్లు అంజిరెడ్డికి ఎక్కువ పడ్డాయని, ఆ తర్వాత స్థానంలో కాంగ్రెస్ అభ్యర్థి నరేందర్ రెడ్డి ఉంటారని, మూడో స్థానంలో బీఎస్పీ అభ్యర్థి ప్రసన్న హరికృష్ణ ఉండే అవకాశం ఉంటుందనే చర్చ జరుగుతోంది. తొలి ప్రాధాన్యత ఓట్లలో ఏ అభ్యర్థి కోటా ఓట్లు సాధించే అవకాశం లేదని, ఈక్రమంలో రెండో ప్రాధాన్యత ఓట్లు కీలకం కానుందనే చర్చ జరుగుతోంది. **ముగ్గురి మధ్య..** కరీంనగర్, నిజామాబాద్, ఆదిలాబాద్, మెదక్ పట్టణాధ్యక్షుల ఎమ్మెల్యే స్థానంలో త్రిమూఖ పోటీ నెలకొంది. పోలింగ్ పూర్తైన తర్వాత బీఎస్పీ అభ్యర్థి ప్రసన్న హరికృష్ణ గెలుస్తారని చాలామంది అంచనా వేశారు. బ్యాటల్ బాక్సులు తెరిచిచూస్తే మాత్రం ప్రసన్న హరికృష్ణ మూడో స్థానానికి పరిమితమయ్యే అవకాశం ఉన్నట్లు తెలుస్తోంది. ఆదిలాబాద్, నిజామాబాద్ జిల్లాలకు సంబంధించి మొదటి ప్రాధాన్యత ఓట్లు బీజేపీ అభ్యర్థి అంజిరెడ్డికి పడినట్లు తెలుస్తోంది. కరీంనగర్ లో ఎవరు ఎక్కువ ఓట్లు సాధిస్తే వారికి విజయవకాశాలు ఎక్కువుగా ఉండే ఛాన్స్ ఉంది. మొదటి ప్రాధాన్యత ఓట్ల లెక్కింపు పూర్తయ్యే సమయానికి ప్రసన్న హరికృష్ణ మూడో స్థానంలో ఉంటే.. ఆయన ఎలిమినేషన్ ద్వారానే విజేత తేలి అవకాశం ఉంటుంది. అలా కాకుండా కాంగ్రెస్, బీజేపీ అభ్యర్థుల్లో ఎవరైనా రెండు, మూడు స్థానాల్లో ఉంటే మూడో స్థానంలో ఉన్న అభ్యర్థి ఎలిమినేషన్ ద్వారా విజేత తేలి అవకాశం ఉంటుంది. **ఊహించని ఫలితం..** కరీంనగర్, నిజామాబాద్, ఆదిలాబాద్, మెదక్ పట్టణాధ్యక్షుల స్థానంలో కాంగ్రెస్ అభ్యర్థి నరేందర్ రెడ్డి, బీఎస్పీ అభ్యర్థి ప్రసన్న హరికృష్ణ మధ్య పోటీ ఉంటుందని భావించారు. బీజేపీ అభ్యర్థి అంజిరెడ్డికి గణనీయంగా ఓట్లు వచ్చే అవకాశం ఉన్నప్పటికీ మూడో స్థానంలో ఉండవచ్చనే అంచనాలు వెలువడ్డాయి. కానీ ఎవరూ ఊహించని విధంగా బీజేపీ, కాంగ్రెస్ మధ్య పోటీ ఉందని ఈ ఇద్దరు అభ్యర్థుల్లో ఎవరైనా గలియే అవకాశాలు ఉన్నట్లు తెలిస్తోంది.



ఊహించని ఫలితం



ఫలితం వ్యాపారం.. ఉత్తర తెలంగాణలో చీకడ తిప్పిన బండి సంజయ్!

ఉత్తర తెలంగాణలో బీజేపీ వ్యూహం ఫలించింది. కేంద్ర మంత్రి బండి సంజయ్ ముందుండి రెండు ఎమ్మెల్యే స్థానాలను గెలిపించుకున్నారు. తాజాగా జరిగిన కరీంనగర్ - మెదక్ - నిజామాబాద్ - ఆదిలాబాద్ జిల్లాల ఉపాధ్యాయ ఎమ్మెల్యే ఎన్నికల్లో ఘన విజయం సాధించిన మల్కొమరయ్య కు కేంద్ర హోంశాఖ సహాయ మంత్రి బండి సంజయ్ శుభాకాంక్షలు తెలిపారు. ఇంతటి చారిత్రాత్మక విజయాన్ని అందించిన ఉపాధ్యాయులకు ధన్యవాదాలు చెప్పారు. మల్కొమరయ్య బదు వేలకు పైగా ఓట్ల తేడాతో విజయం సాధించడం చాలా గొప్ప విషయమన్నారు. మోడీ మీదున్న నమ్మకమే దేశ వ్యాప్తంగా బీజేపీ విజయానికి బాటలు వేస్తోందని తెలిపారు. కాగా ఉపాధ్యాయుల సమస్యల కోసం మల్కొమరయ్య కృషి చేస్తానన్నారు. అయితే మల్కొమరయ్య గెలుపు కోసం బండి సంజయ్ చాలా గట్టిగానే కష్టపడ్డారు. కరీంనగర్ లో ఉండి పెద్ద ఎత్తున క్యాంపెయిన్ చేశారు. మల్కొమరయ్య ఒక విధంగా విజయం సాధించారు అంటే దానిలో బండి సంజయ్ కి సంబంధించిన పోరాటం ఖచ్చితంగా ఉంది. బండి సంజయ్ కరీంనగర్ లోనే క్యాంపెయిన్ చేసి మొత్తం ప్రచారాన్ని తన భుజాలపై వేసుకొని మల్కొమరయ్యను గెలిపించడంలో కీ రూల్ పోషించారు. మల్కొమరయ్య.. బండి సంజయ్ ఇద్దరు మున్నూరు కాపు సామాజిక వర్గమే. ముఖ్యంగా

మల్కొమరయ్య ముఖ్యంగా 317 జీవో వ్యతిరేకంగా గతంలో రెండు సంవత్సరాల క్రితం బండి సంజయ్ చేసిన ఫైట్ ను ప్రధానంగా ప్రస్తావించారు. ఈ జీవోకు వ్యతిరేకంగా పెద్ద ఎత్తున వీధి పోరాటాలకు దిగారు. అప్పుట్లో ఈ జీవోకు వ్యతిరేకంగా బండి సంజయ్ చేపట్టి దీక్ష చేపడితే.. అప్పటి బీఆర్ఎస్ ప్రభుత్వం ఆయన్ని గేట్లు బద్దలు కొట్టి తలుపులను గ్యాస్ కట్టర్స్ తో కట్ చేసి అర్ధరాత్రి పూట సంజయ్ ను అరెస్ట్ చేయించింది. ఇదే విషయాన్ని ఉపాధ్యాయ ఎన్నికల్లో కొమరయ్య పదే పదే ప్రస్తావించారు. ఆ ఇంపాక్ట్ ఎన్నికల్లో కనిపిస్తోంది. మొత్తంగా బండి సంజయ్ ఫైట్ తో పాటు.. బీజేపీకి సాంప్రదాయంగా వచ్చే ఓట్లు.. నరేంద్ర మోడీ ఇమేజ్ ఇవ్వడం మల్కొమరయ్యకు కలిసొచ్చాయి. మొత్తంగా ఈ గెలుపుతో ఉత్తర తెలంగాణలో బీజేపీ తన పట్టు నిలుపుకున్నట్టయింది. ఇక మున్న జరిగిన అసెంబ్లీ ఎన్నికల్లో గెలిచిన 8 స్థానాల్లో 7 స్థానాలు ఉత్తర తెలంగాణలో ఉన్నాయి. మొత్తంగా ఉత్తర తెలంగాణకు సంబంధించి రెండుకు రెండింటల్లో బీజేపీ హవా క్రియర్ గా కనిపిస్తోంది. ఇక్కడ బీసీ వాదం వినిపించినా.. నల్గొండ, వరంగల్ మాత్రం బీసీ నివాసం పని చేయలేదు. అక్కడ టాప్ ట్రీలో ముగ్గురు రెడ్డి అభ్యర్థులే ఉన్నారు. ఈ రెండు సీట్లు గెలుపుతో ఉత్తర తెలంగాణలో బీజేపీ తిరుగులేని శక్తిగా అవిర్భవించవచ్చు. మొత్తంగా తెలంగాణ రేవంత్ రెడ్డి సర్కారుకు కొంటే డౌన్ మొదలైందనే చెప్పాలి.



రేవంత్ రెడ్డి రెండో రోజు కేంద్ర మంత్రుల వరస భేటీలు

హైదరాబాద్ : తెలంగాణ ముఖ్యమంత్రి రేవంత్ రెడ్డి రెండో రోజు ఢిల్లీ పర్యటనలో కేంద్రమంత్రులను కలుస్తున్నారు. ప్రజ్ఞాదే జోషిని కలసి రాష్ట్రానికి రావాల్సిన రెండు వేల కోట్ల రూపాయల బకాయాలను వెంటనే చెల్లించాలని ఆయనను కోరారు. మంత్రి ఉత్తమ్ కుమార్ రెడ్డితో కలసి ఆయన రెండో రోజు ఢిల్లీలో పర్యటిస్తున్నారు. పౌర సరఫరాల శాఖకు సంబంధించిన బకాయాలను వెంటనే చెల్లించాలని కోరారు. బకాయాలను విడుదల చేయాలని.. ఇందుకు కేంద్ర మంత్రి ప్రజ్ఞాదే జోషి సానుకూలంగా స్పందించారని మంత్రి ఉత్తమ్ కుమార్ రెడ్డి తెలిపారు. రాష్ట్రానికి సంబంధించిన పలు అంశాలపై చర్చించారు. 2014-15 సంవత్సరానికి సంబంధించి సేకరించిన ధాన్యం బకాయలు రూ. 1,468.94 కోట్లను విడుదల చేయాలని ఈ సందర్భంగా కేంద్ర మంత్రికి వినతి పత్రం అందజేశారు. ప్రధానమంత్రి గౌరీ కల్యాణ్ యోజన కింద సరఫరా చేసిన బియ్యానికి సంబంధించిన రూ. 343.27 కోట్ల బకాయాలను విడుదల చేయాలని, కస్తమ్ మిల్లింగ్ రైస్ డెలివరీ గడువును పొడిగించాలని కోరారు.

దేశంలోని కార్పొరేట్ వ్యవస్థ రాజ్యమేలుతోంది : మీనార్జీ సీటరాజన్

హైదరాబాద్ : ప్రజాస్వామ్యంలో ఎవరైనా తమ సమస్యల పైన ప్రభుత్వాలును, పాలకులను ప్రశ్నించే హక్కు ప్రతి ఒక్కరికి ఉందని తెలంగాణ కాంగ్రెస్ వ్యవహారాల ఇంచార్జ్ మీనార్జీ సీటరాజన్ అన్నారు. ఇందుకోసం ప్రత్యేక అనుమతులు అవసరం లేదని తెలిపింది. పర్యావరణ, ఉద్యమకారుల మేధావత్వం లాంటి వారు మూసీ నది పరివాహక ప్రాంతంలో పర్యటించడానికి వెళ్లారు.. అది గొప్ప విషయం.. ఉద్యమాల్లో నేను మీతో కలిసి పని చేస్తా అని ఆమె వెల్లడించింది. ప్రతి ఒక్కరికీ ప్రశ్నలను లేవనెత్తే హక్కులు ఉన్నాయన్నారు. ఇక, ప్రస్తుతం దేశంలో కార్పొరేట్ వ్యవస్థ రాజ్యమేలుతోంది అని కాంగ్రెస్ ఇంచార్జ్ మీనార్జీ సీటరాజన్ ఆరోపించింది. దేశంలో కోటీశ్వరులు, సామాన్యులు ఒకే ట్యాక్స్ కడుతున్నారు.. అంబానీ, అదానీ, పాల పాకెట్ కొనుగోలు చేసే సామాన్యులు సమానంగా ట్యాక్స్ లు కడుతున్నారు.. ఈ విధానాలు మారాలి అని పేర్కొన్నారు. అలాగే, దేశ ప్రజలు భారత్ మాతా జై అంటున్నారా కానీ.. సామాన్యులకు, వారి నిర్ణయాలకు చోటు లేకుండా పోయిందని ఆవేదన వ్యక్తం చేసింది. కానీ, కేంద్ర ప్రభుత్వం కొందరు వ్యక్తుల నిర్ణయాల మేరకే పని చేస్తుంది.. ఆ విధానాలను మార్చాలని మీనార్జీ సీటరాజన్ చెప్పుకొచ్చారు.

సంపాదకీయం



మస్కీ అన్నట్టు అమెరికా నాటో నుంచి తప్పుకుంటే లాభమా? నష్టమా?

ప్రపంచ రాజకీయాల్లో అమెరికా కీలక పాత్ర పోషిస్తున్నది. ముఖ్యంగా నార్త్ అట్లాంటిక్ ట్రిటీ ఆర్గనైజేషన్ కూటమిలో అమెరికా ప్రధాన భాగస్వామిగా ఉంది. అయితే, ఇటీవల టెక్ మిలియనీర్ ఎలాన్ మస్క్ నాటో కూటమి నుంచి అమెరికా వైదొలగాలనే వాదనకు మద్దతు తెలపడం సంచలనంగా మారింది. ఆయన అభిప్రాయం ప్రకారం.. అమెరికా తన స్వంత ప్రయోజనాలను దృష్టిలో ఉంచుకొని ఈ నిర్ణయం తీసుకోవాలని సూచిస్తున్నారు. అయితే, నిజంగా ఇది సరైన నిర్ణయమేనా? దీని వల్ల ఎవరికీ లాభం? ఎవరికీ నష్టం?

- నాటోలో అమెరికా పాత్ర... నాటో 1949 లో స్థాపించబడింది. ప్రధానంగా ఇది పశ్చిమ దేశాల భద్రతా సంగక్షణ కోసం రూపొందించబడిన కూటమి. అమెరికా ఈ కూటమికి ప్రధాన బలంగా నిలుస్తోంది. అమెరికా తన %+ణూ%లో యూరప్ దేశాలకంటే ఎక్కువ శాతం నిధులను ఈ కూటమికి కేటాయిస్తూ వస్తోంది.. దీన్నే ట్రంప్ తప్పుపడుతున్నారు. యూరప్ దేశాలు ఎక్కువ ఖర్చు పెట్టాలని డిమాండ్ చేస్తున్నాడు.

- అమెరికా తప్పుకుంటే ఎవరికి నష్టం?... యూరోప్ దేశాలకు: అమెరికా మద్దతు లేకుంటే యూరోప్ దేశాలు రష్యా వంటి బలమైన శక్తుల నుంచి తమను తాము కాపాడుకోవడానికి కష్టపడతాయి.

- ట్రంప్ 'గోల్డ్ కార్డ్' వీసాను తిరస్కరించిన బిలియనీర్లు.. కారణమిదే... జాతీయ భద్రతపై ప్రభావం: అమెరికా నాటో నుంచి వైదొలిగితే, తన భద్రతా వ్యూహంలో మార్పులు చేసుకోవాల్సిన అవసరం ఉంటుంది. ఇది రష్యా, చైనా వంటి శక్తులకు బలాన్నిస్తుందని నిపుణులు భావిస్తున్నారు. ప్రపంచ రాజకీయం మార్పులు: అమెరికా నాటో నుంచి తప్పుకుంటే, యూరప్ దేశాలు కొత్త భద్రతా ఒప్పందాల కోసం ఇతర దేశాలపై ఆధారపడవచ్చు. ఇది జియో పాలిటికల్ సమీకరణాలను మార్చిగా మార్చివేయొచ్చు.

- అమెరికాకు లాభమా?... ఆర్థిక ప్రయోజనాలు: నాటోలో భాగంగా అమెరికా గణనీయమైన మొత్తం ఖర్చు చేస్తోంది. నాటో నుంచి తప్పుకుంటే ఈ వ్యయం తగ్గించుకోవచ్చు. అమెరికా స్వప్రయోజనాలకు వాడుకోవచ్చున్నది ట్రంప్, మస్క్, ప్లాన్. అమెరికన్ ఫస్ట్ నినాదానికి ఇది బూస్ట్ లా పనిచేస్తుంది. ఆత్మనిబ్బరణ: మస్క్ అభిప్రాయం ప్రకారం.. అమెరికా ఇతర దేశాల రక్షణలో కాకుండా, తన సొంత ప్రయోజనాలపై దృష్టి పెడితే మంచిదని భావిస్తున్నారు. అభివృద్ధి ప్రాజెక్టులపై పెట్టుబడి: నాటో ఖర్చును కట్ చేసి.. ఆ మొత్తాన్ని అమెరికా అంతర్గత అభివృద్ధికి ఉపయోగించుకోవచ్చు. నాటో నుంచి అమెరికా వైదొలగితే దాని ప్రభావం అంతర్జాతీయంగా చాలా విస్తృతంగా ఉంటుంది. దీని వల్ల అమెరికా తక్కువ ఖర్చుతో సొంత ప్రయోజనాలపై దృష్టి పెట్టగలుగుతుంది, కానీ దీని ప్రభావం యూరప్ భద్రతపై తీవ్రమైనదిగా ఉండొచ్చు. ప్రపంచ రాజకీయాల్లో కొత్త మార్పులను తెస్తుంది. సంఖ్యా పరంగా చూస్తే, అమెరికా నాటోలో కొనసాగడం భద్రతా పరంగా మంచిదని, అదే సమయంలో ఆర్థికంగా కొంత భారం అని చెప్పవచ్చు. కాబట్టి, దీని లాభనష్టాలను పూర్తిగా విశ్లేషించాల్సిన అవసరం ఉంది. ఎలాన్ మస్క్ అభిప్రాయం కొంతమేరకు ఆర్థికంగా వాస్తవమైనదైనా, భద్రతా పరంగా దీని ప్రభావం లోతుగా అర్థం చేసుకోవాల్సిన అవసరం ఉంది.

ఉపియోగం వెన్నెంట్ ఉపిద్రవం!



గోదావరిఖని : కర్ణాటక రాష్ట్రంలోని హోటల్లో ఫ్లాస్టిక్ నిషేధించారు. ఇటీవల తయారీకి ఫ్లాస్టిక్ వినియోగిస్తున్నట్లు అక్కడి ప్రభుత్వం గుర్తించింది. 250 సమూహాలు సేకరించి పరీక్షలు జరిపారు. 52 సమూహాల్లో క్యాన్సర్ కారకాలను గుర్తించి హోటల్లో ఫ్లాస్టిక్ వినియోగాన్ని నిషేధించారు. సింగిల్ యూజ్ ఫ్లాస్టిక్ ను కేంద్ర ప్రభుత్వం గతంలోనే నిషేధించింది. 120 మైక్రాన్ల కన్నా ఎక్కువ మందం ఉన్న వాటినే అనుమతిస్తున్నారు. ఈ నిబంధనలు ఉమ్మడి జిల్లాలో అమలుకు నోచుకోవడం లేదు. ఫ్లాస్టిక్ సంచుల వినియోగం అధికంగా ఉంది. మార్కెట్లకు వెళ్లి వెంట వస్తూ సంచుల తీసుకెళ్లాలన్న ఆలోచన జనంలో ఉండటం లేదు. ఫ్లాస్టిక్ వినియోగం ఇటు ఆరోగ్యానికి అటు పర్యావరణానికి పెనుముప్పుగా మారుతుందన్న కనీస స్పృహ కరమైంది. అధికారులు అప్పుడప్పుడు దుకాణాల్లో తనిఖీలు నిర్వహిస్తూ ఫ్లాస్టిక్ కవర్లు విక్రయిస్తున్నా.. వినియోగిస్తున్నా జరిమానాలు విధిస్తున్నారు. అయినా పూర్తి స్థాయి నియంత్రణ సాధ్యపడటం లేదు. సాధారణ వస్తువులతోపాటు ఇటీవల కాలంలో వేడి పదార్థాలను కూడా ఫ్లాస్టిక్ సంచుల్లోనే ప్యాకింగ్ చేసి తీసుకెళ్తున్నారు. దీంతో ఆరోగ్య

నిధులు వస్తేనే జాతర నిండుగా!



ధర్మపురి: ధర్మపురి శ్రీ లక్ష్మీనరసింహస్వామి బ్రహ్మోత్సవా లపై నిధుల ప్రభావం వడే అవకాశం ఉంది. ఈ నెల 10 నుంచి 13 రోజుల పాటు జరిగే ఉత్సవాలకు రాష్ట్ర నలుమూలల నుంచి భారీసంఖ్యలో భక్తులు తరలివస్తారు. కనీస వసతులు లేకపోవడంతో వారు ఇబ్బందులు పడే అవకాశం ఉంది. రెండేళ్ల నుంచి ఉత్సవాలకు ప్రత్యేక నిధులు కేటాయించడం లేదు. భారాన ప్రభుత్వం హయాంలో నాలుగేళ్ల కిందట సుమారు రూ.50 లక్షల నిధులు కేటాయిస్తూ ఉత్తర్వులు వెలువడినా విడుదల మాత్రం కాలేదు. వసతుల కల్పనపై సమస్యను సమావేశంలో చర్చిస్తున్నా.. నిధులు కేటాయించడం లేదు. **పెండింగ్లో రూ.15 లక్షలు** రెండేళ్లుగా దేవస్థానంలో జాతర ఏర్పాట్ల బిల్లులను అధికారులు చెల్లించడం లేదని గుత్తేదార్లు, అదనపు కార్యకులు వాపోతున్నారు. అదనపు పారిశుధ్య కార్యకులకు, ట్రీటింగ్ ప్లాంట్, విద్యుత్తు గుత్తేదార్లకు ఇంతవరకు మున్సిపల్ నుంచి ఒక్క రూపాయి రాలేదు. సుమారుగా రూ.15 లక్షల వరకు నిధులు రావాల్సి ఉంది. బకాయిలు

సమస్యలు తలెత్తుతాయని వైద్య నిపుణులు చెబుతున్నా జనం పెడచెవిస పెడుతున్నారు. ఎటైనా వెళ్లివచ్చుడు ప్రత్యేకంగా సంచి తీసుకెళ్లాల్సిన అవసరం ఉండదన్న ఒక్క కారణంతో ఆరోగ్యాన్ని వణంగా పెడుతున్నారు.ఉమ్మడి జిల్లాలోని రెండు నగరపాలికలు, 14 పురపాలక సంఘాల పరిధిలో ఫ్లాస్టిక్ నియంత్రణకు అడపాదడపా తనిఖీలు నిర్వహిస్తున్నారు. కాని నియంత్రణకు పూర్తి స్థాయి చర్యలు తీసుకోవడం లేదు. ప్రత్యేక బృందాలను ఏర్పాటు చేయాల్సిన అధికారులు సిబ్బంది కొరత కారణంగా మొక్కుబడిగా తనిఖీలు చేపడుతున్నారు. నగర, పురపాలక సంఘాలతోపాటు గ్రామ పంచాయతీల్లో కూడా ఫ్లాస్టిక్ నివారణకు ప్రత్యేక దృష్టి సారించాలి. కాని దీనిపై ప్రత్యేక పర్యవేక్షణకు సరిపడా సిబ్బంది లేకపోవడంతో నియంత్రణ సాధ్యమవడం లేదు.

పర్యావరణానికి విపత్తు ఫ్లాస్టిక్ కవర్లలో వేడి ఆహార పదార్థాలు తీసుకెళ్లడం వల్ల రసాయనిక చర్య జరిగి హానికరమైన కణాలు తయారవుతాయి. మైక్రో ఫ్లాస్టిక్లోని రసాయనాలు శరీరంలోని కణాలను దెబ్బతీస్తాయి. హార్మోన్ల అసమతుల్యతకు కారణమవుతాయి. మురుగు కాలువల్లో ప్రవాహానికి ఫ్లాస్టిక్ వ్యర్థాలు అడ్డుపడి వర్షాలు పడినప్పుడు లోతట్టు ప్రాంతాలు ముంపునకు గురవుతాయి చెత్తలో ఉన్న ఫ్లాస్టిక్ వ్యర్థాలను తిని పశువులు, వన్య ప్రాణుల ఆరోగ్యం దెబ్బతింటుంది. ఫ్లాస్టిక్ వ్యర్థాలు కలిసిపోవడం వల్ల భూసారం తగ్గిపోతోంది. వర్షపు నీరు భూగర్భంలోకి ఇంకకుండా అడ్డుపడుతుంది. ఫలితంగా భూగర్భ జలాలు పడిపోతాయి. ఇలా చేసి చూద్దాం..ప్రతి ఒక్కరూ వస్తువులు, కూరగాయల కొనుగోలుకు వెళ్తే సమయంలో వస్త్ర సంచులు తీసుకెళ్లాల్సి.ఆహార పదార్థాలను తెచ్చుకోవడానికి స్టీల్ డబ్బాలు ఉపయోగించాలి. ఉమ్మడి జిల్లాలో ఏటా సగటున 750 మంది మహిళల్లో, 400 మంది పురుషుల్లో క్యాన్సర్ లక్షణాలను గుర్తిస్తున్నారు.

క్యాన్సర్ ముప్పు ఫ్లాస్టిక్ వల్ల క్యాన్సర్ ముప్పు పొంచి ఉంటుంది. ఫ్లాస్టిక్ తయారు చేసేందుకు వినియోగించే రసాయనాలు మనం తెచ్చుకునే ఆహార పదార్థాల్లోకి చేరతాయి. వాటిని భుజించడం వల్ల ఆరోగ్య సమస్యలు తలెత్తుతాయి. జీవక్రియ దెబ్బతింటుంది. ఫ్లాస్టిక్ వినియోగాన్ని ఎంత తగ్గించగలిగితే అంత మేలు. -డా.అశోక్కుమార్, సీనియర్ ఫిజిషియన్, గోదావరిఖని

చెల్లించాలంటూ బాధితులు పురపాలక కార్యాలయం చుట్టూ తిరుగుతున్నారు. బకాయిలు చెల్లిస్తేనే జాతరకు ఏర్పాట్లు చేస్తామని గుత్తేదార్లు అంటున్నారు. అలాగే అదనపు కార్యకులను సుమారుగా 100 మందిని తాత్కాలిక పద్ధతిలో తీసుకుంటున్నారు. గోదావరి ఎగువ ప్రాంతంలో సత్సవతి, బ్రహ్మగుండాల వద్ద లోతు ఉండటంతో భక్తులు స్నానానికి దిగి ప్రాణాలు పోగొట్టుకుంటున్నారు. ఇక్కడ ప్రమాదం తెలిపేలా బోర్డులు, ప్లెక్సీలను ఏర్పాటు చేయాలి. సంతోషిమతా, మంగళిగడ్డ ప్రాంతంలో దుస్తులు మార్చుకునేందుకు తాత్కాలిక షెడ్యూ ఏర్పాటు చేయాలి. దేవస్థానంలో తాగునీటికి కలకల ఏర్పడుతోంది. క్యూలైన్ల వద్ద తాగునీటి వసతులు కల్పించాల్సి ఉంది. పుర అధికారులు ప్రతి వాహనానికి రూ.50 వసూలు చేస్తున్నారే తప్ప పార్కింగ్ స్థలంపై దృష్టి సారించడం లేదు. మరుగుదొడ్ల నిర్మాణం రెండు నెలలుగా నత్తనడకన సాగుతున్నాయి. రాయపట్నం నుంచి కరీంనగర్కు ప్రత్యేక బస్సులు నడిపించాలి. ధర్మపురి పట్టణంలో అంతర్గత రహదార్లు అధ్వానంగా మారాయి.

అతివలకు అండ

మెదక్: పని ప్రదేశంలో వేధింపులకు గురయ్యే అతివలకు 'మహిళా సాధికారత కేంద్రం' బాసటగా నిలుస్తోంది. ప్రభుత్వ శాఖల్లో అంతర్గత ఫిర్యాదుల కమిటీ(ఐసీసీ)ల ఏర్పాటుకు కనరత్తు మొదలైంది. పలు ప్రభుత్వ శాఖలు, ప్రైవేట్ రంగంలో కమిటీలు ఏర్పాటువుతున్నాయి. జిల్లాలో ఇప్పటి వరకు ఆయా శాఖల్లో ఐసీసీలు ఏర్పాటు కాగా, మిగిలిన వాటిల్లో పూర్తిచేసేందుకు కనరత్తు చేస్తున్నారు. జిల్లా స్థాయిలో కమిటీ ఏర్పాటు చేయనున్నారు. పని ప్రదేశాల్లో మహిళలపై లైంగిక వేధింపుల నివారణ చట్టం-2013 ప్రకారం శారీరక సంబంధం, లైంగిక ప్రయోజనాలను కాంక్షిస్తూ అభ్యర్థించడం, లైంగికపరమైన వ్యాఖ్యలు, అశ్లీల చిత్రాలను చూపుతూ అసభ్య ప్రవర్తనకు పాల్పడటం నేరంగా పరిగణిస్తారు.

జిల్లా స్థాయిలో ఎలీసీసీ... జిల్లా స్థాయిలో స్థానిక ఫిర్యాదుల కమిటీ(ఎస్సీసీ) పని చేయనుంది. ఇందులో కనీసం ఐదుగురు ఉంటారు. సభ్యుల్లో జిల్లా అధికారిణులు, న్యాయవాది, స్వచ్ఛంద సంస్థ ప్రతినిధులు, మహిళా ఉద్యోగులు భాగస్వాములు కానున్నారు. ఇది వరకు కమిటీ ఉండగా, ప్రతి మూడేళ్లకు ఒకసారి మార్పు చేయాల్సి ఉండడంతో కొత్త కమిటీ ఏర్పాటుకానుంది. **ఫిర్యాదు ఎలా అంటే...** లైంగికపరమైన వేధింపులకు గురైతే ఐసీసీకి ఫిర్యాదు చేస్తే గోప్యంగా విచారణ చేస్తారు. పరిష్కారం కాకుంటే ఎలీసీసీ వరకు వెళ్తావు. సంఘటన జరిగిన మూడు నెలల్లోపు ఫిర్యాదు చేయొచ్చు. మరికొన్ని సందర్భాల్లో అదనపు కాల పరిమితిని పరిగణనలోకి తీసుకుంటారు. విచారణ పూర్తయిన తరువాత నివేదికను ఇరువక్షాలకు చేరవేయాలి. **నోడల్ అధికారులుగా తహసీల్దార్లు...** వేధింపులకు సంబంధించి మహిళలు మండల స్థాయిలో తహసీల్దార్ల దృష్టికి తీసుకెళ్లవచ్చు. తహసీల్దార్లను నోడల్ అధికారులుగా నియమిస్తూ ప్రభుత్వం ఇటీవల జీవో విడుదల చేసింది. కేసులు వచ్చినా మహిళా



సాధికారత కేంద్రం దృష్టికి తీసుకురావాలి. **అన్ని సంస్థల్లోనూ అమలు** ప్రైవేటు, ప్రభుత్వ, ఇతర సంస్థలు సహా అన్ని ప్రదేశాల్లో 10 లేదా అంతకుమించి ఉద్యోగులున్న చోట కమిటీ తప్పనిసరిగా ఏర్పాటు చేయాలి. జిల్లాలో 12 ప్రభుత్వ శాఖల్లో, 31 కంపెనీలు, ఆరు షాపింగ్ మాల్స్లో ఐసీసీ కమిటీలు ఏర్పాటుయ్యాయి. సీనియర్ ఉద్యోగి ఫ్రెన్డిడింగ్ అధికారిగా, మిగిలిన వారు సభ్యులుగా ఉంటారు. అవసరం మేర స్వచ్ఛంద సంస్థలు, నాయకత్వ లక్షణాలు కలిగిన మహిళలను తీసుకుంటారు. వీరు ప్రతి ఏడాది నివేదికను మహిళా సాధికారత కేంద్రంలో అందజేయాలి. **ఉపేక్షించవద్దు** ప్రస్తుతం ప్రభుత్వ శాఖల్లో ఐసీసీలు ఏర్పాటుపై దృష్టి సారించాం. రానున్న రోజుల్లో పని ప్రదేశాల్లో ఏర్పాటు చేయిస్తాం. జిల్లా స్థాయిలో ఎలీసీసీ ఏర్పాటు చేస్తాం. వేధింపులను ఎత్తి పరిస్థితుల్లో ఉపేక్షించవద్దు. సహాయం కోసం టోల్ఫ్రీ నంబర్లు 181, 100కు ఫోన్ చేయాలి. సంతోషి, జిల్లా సమన్వయకర్త, మహిళా సాధికారత కేంద్రం

సంతోషాలను 'ఏరు'కాం!..

భద్రాచలం : తెలుగు రాష్ట్రాల్లో పర్యాటక ప్రాంతాలంటే సాధారణంగా ఏటీసీలోని కోసనీమ అందాలు.. మారేడుమిల్లి పాపికొండలు.. బొగ్గా గుహల పేర్లు వినిపిస్తుంటాయి. అదేస్థాయిలో అనుభూతులను వంచేందుకు 'ఏరు' ఉత్సవం వేదికవనుంది. నీటివనరులను ఆస్వాదించేందుకు భద్రాచలం మన్యం కేంద్రంగా సాగే ఈ యాత్ర పూర్తిగా ప్రకృతితో మమేకం చేస్తుంది. దైనందిన జీవితంలో అలసినవారు సంతోషాలను ఏరుకునే యాత్ర ఇది. తొలి విడతగా ఏరు ఉత్సవాన్ని గురువారం ప్రారంభించి శనివారం వరకు కొనసాగిస్తారు. ఆ తర్వాత ప్రతి మూడు రోజులకు ఒక ప్యాకేజీ కింద పర్యాటకులను ఆహ్వానిస్తారు. స్నానఘట్టాల వద్ద ఆహార పదార్థాలు, హస్త కళారూపాలను స్టాళ్లలో ఉంచారు. కలెక్టర్ జితేష్ వి.పాటిల్, ఐటీడీఏ పీఓ రాహుల్ చొరవతో 'రివర్ ఫెస్టివల్'కు రూపకల్పన జరగటంతో భద్రాద్రి జిల్లా పర్యాటకానికి మహద్దళ పట్టనుంది.



మూడు రోజుల యాత్ర ఇలా.. 1. గురువారం తెల్లవారుజామున 3 గంటలకు భద్రాచలంలోని గోదావరి ఒడ్డున ఏర్పాటుచేసిన క్యాంప్ కుటీరాలకు పర్యాటకులు చేరుకుంటారు. వీటిలో ఇద్దరు, ముగ్గురు, నలుగురు చొప్పున ఉండేలా అధికారులు ఏర్పాట్లు చేశారు. టీ లేదా కాఫీ, బిస్కెట్లు ఇస్తారు. బోటీ షికారు చేయవచ్చు. సాయంత్రం 5 గంటలకు ఘాట్పై సాంస్కృతిక ప్రదర్శనలు ఉంటాయి. రాత్రి 8 గంటలకు క్యాంప్ కుటీరాలకు చేరుకుని క్యాంప్ ఫైర్ను ఆస్వాదించవచ్చు. అక్కడే రాత్రి భోజనం ఉంటుంది.

2. శుక్రవారం తెల్లవారుజామున 5 గంటలకు ఉత్తర ద్వార దర్శనం చేసుకోవచ్చు. 7 గంటలకు అల్పాహారం, 8 గంటలకు కిన్నెరసాని బోటీ షికారు. మధ్యాహ్నం 12కి భద్రాచలం ఐటీడీఏ కార్యాలయంలోని మ్యూజియాన్ని సందర్శిస్తారు. ఇక్కడ స్పష్టించిన ఆదివాసీ వల్లెను చూడవచ్చు. అక్కడే మధ్యాహ్నం భోజనం చేయాలి. సాయంత్రం 4 గంటలకు బొడ్డుగిత్తు ఆదివాసీ వల్లెను సందర్శిస్తారు. అక్కడే రాత్రి భోజనం ఉంటుంది. అక్కడి వాగులో బోటింగ్ చేయవచ్చు. ఆదివాసీ సంప్రదాయ నృత్యాలను చూడవచ్చు. రాత్రి 8కి టిడిగి క్యాంప్ కుటీరాలకు చేరుకుని బస చేస్తారు.

3. శనివారం ఉదయం 8 గంటలకు అల్పాహారం చేసి చంద్రగుండ మండలం కనిగిరిగుట్ట టెక్నిక్కు చేరుకోవాలి. అక్కడ టీ, స్నాక్స్ తో పాటు మధ్యాహ్నం భోజనం ఉంటుంది. గుట్టు పైనుంచి ప్రకృతి అందాలను ఆస్వాదించవచ్చు. మధ్యాహ్నం ఒంటి గంటకు కొత్తగుండం చేరుకున్నాక యాత్ర పూర్తవుతుంది. మూడు రోజుల ప్యాకేజీలో టికెట్ ధర పెద్దలకు ఒక్కొక్కరికి రూ.6వేలు, 12ఏళ్లలోపు పిల్లలకు రూ.4వేలు నిర్ణయించారు.

మాది ములకలపల్లి మండలం. మాలాంటి పది మంది మహిళలకు ఆవులు, గేదెలు ఉండటంతో స్వచ్ఛమైన నెయ్యి విక్రయిస్తున్నాం. దీనికి అధికారుల నుంచి ద్రువపత్రం ఉంది. రామలీర్ క్షేత్రంలో ఏరు ఉత్సవాల సందర్భంగా స్థాల్ ఏర్పాటుకు అవకాశం లభించింది. ఆదరణ బాగుండటంతో ఈ రంగంలో రాణిస్తామనే నమ్మకం కలిగింది. టి.మంజుల, జి.లత

భద్రాచలం ఐటీడీఏ సహకారంతో రాగి, జొన్న, కొర్రలతో బిస్కెట్లు తయారు చేస్తుంటాం. ఏరు ఉత్సవం సందర్భంగా స్థాల్లో వీటిని ఉంచుతున్నాం. పర్యాటకులు తిని మెచ్చుకుంటున్నారు. పర్యాటకుల సంఖ్య పెరిగే అవకాశముంది. మాకు ఉపాధి లభిస్తుందనే భరోసా కలిగింది. టి.లలిత, వి.వెంకటలక్ష్మి భద్రాచలంలో బ్యూటీషియన్ శిక్షణ తీసుకున్నాం. తక్కువ పెట్టుబడితో మేం ఏర్పాటుచేసిన మెహందీ స్థాల్కు ఆదరణ లభిస్తోంది. ముక్కోటి, ఏరు ఉత్సవాల కోసం వచ్చేవారు మెహందీకి ప్రాధాన్యమిస్తుండటంతో స్వయం ఉపాధిపై మాకు నమ్మకం ఏర్పడింది. ఈ ప్రాంత యువతకు ఇదో చక్కని అవకాశం. ఎం.రేణుక, కె.పావని, ఎస్.దుర్గ

గోదావరిలోకి దారి వేసి..ఇసుకను కాజేసి

కడెం: కడెం మండలం లింగాపూర్ గోదావరి రేవు నుంచి ఇసుకను తరలిస్తున్నారు. ఇందుకు గ్రామ కమిటీకి కొంత రుసుము చెల్లించి ఆమోదం పొందినట్లు సమాచారం. అదే అదనుగా ఇలా నేరుగా దారి వేసుకుని గోదావరి నుంచి ఇసుకను తెచ్చి ఒడ్డున కుప్పలుగా పోస్తున్నారు. ఇక్కడి నుంచి వాహనాల్లో ఇతర ప్రాంతాలకు తరలించేందుకు ఏర్పాట్లు చేసుకుంటున్నారు. కడెం మండలంలోని గోదావరి రేవు వెంట ఇలా ఇసుకను అక్రమంగా తరలిస్తున్నా సంబంధిత అధికారులు చూసీ చూడనట్లు వ్యవహరిస్తున్నారనే ఆరోపణలు వస్తున్నాయి. ఇలా అక్రమంగా ఇసుక రవాణా చేస్తే ప్రభుత్వానికి రావాల్సిన రాయల్టీని కోల్పోయే అవకాశముంది. ఇలాంటి



అక్రమ దందాపై అధికారులు చర్యలు తీసుకోవాలని స్థానికులు కోరుతున్నారు. కాగా ఇసుక రవాణాకు ఎవరికీ అనుమతులు లేవని, తమ సిబ్బందిని అప్రమత్తం చేశామని, దంపతు ఉంటే చేస్తామని, తరలిస్తే చర్యలు తీసుకుంటామని తహసీల్దార్ సుజాత పేర్కొన్నారు. ట్రాక్టర్లో మట్టిని గోదావరి నదిలోకి తీసుకెళ్తున్నారు చూశారా.. గ్రామంలో అయితే ఏదో దారి వేసేందుకో, ఇంటి అవసరాలకో అనుకోవచ్చు. కానీ ఏకంగా గోదావరిలోకి మట్టి ట్రాక్టర్లను ఎందుకు తీసుకెళ్తున్నారంటే గోదావరిలోనూ దారి నిర్మించేందుకో. అవును గోదావరి మధ్యలో ఇసుక తెల్లలుగా ఉంది. అక్కడి వరకు ట్రాక్టర్లు వెళ్లాలంటే మొదట దారి వేసుకోవాలి. ఇందుకు ఎవరి అనుమతి అక్కర్లే లేదు. దర్జాగా మట్టి తరలించి గోదావరిలో దారి ఏర్పాటు చేసుకుని ఇసుకను అక్రమంగా తరలించడమే వీరి ఉద్దేశం.



హాల్టికెట్పై క్యూఆర్ కోడ్.. ఇంటర్ పరీక్షలకు సర్వం సిద్ధం!

హైదరాబాద్ : ఇంటర్ పరీక్షలు బుధవారం నుంచి ప్రారంభంకానున్నాయి. తెలంగాణవ్యాప్తంగా మొదటి, ద్వితీయ సంవత్సరం కలిపి దాదాపు పది లక్షల మంది విద్యార్థినివిద్యార్థులు పరీక్షలకు హాజరుకానున్నారు. మొత్తం 1,532 కేంద్రాల్లో జరగనున్న పరీక్షల కోసం కట్టుదిట్టమైన ఏర్పాట్లు చేసినట్లు ఇంటర్ బోర్డ్ ప్రకటించింది. ఈసారి పరీక్షా కేంద్రాల గుర్తింపు కోసం హాల్ టికెట్లపై క్యూఆర్ కోడ్లను సైతం ముద్రించటం విశేషం. ఇక పేపర్ లీకేజీ, మాస్ కాపీయింగ్ వంటి సమస్యలు తలెత్తకుండా సీసీ కెమెరా సర్వైలెన్స్, పెద్ద సంఖ్యలో స్టాఫ్ లను సైతం ఏర్పాటు చేశామని ఇంటర్ బోర్డు సెక్రటరీ కృష్ణ ఆదిత్య వివరించారు.

ఎకో టూరిజం పెద్ద ఎత్తున అభివృద్ధి చేయాలి: డిప్యూటీ సీఎం భట్టి

నమ్మక్క, సారలమ్మ జాతర గోదావరి వుప్పురాలు ప్రతిష్ఠాత్మకంగా నిర్వహించేందుకు దేవాదాయ శాఖ అధికారులు ఇప్పటినుంచే ప్రణాళికలు సిద్ధం చేసుకోవాలని డిప్యూటీ సీఎం భట్టి విక్రమార్క ముల్లు, మంత్రి కొండ సురేఖ అధికారులకు సూచించారు. మంగళవారం డాక్టర్ బి.ఆర్ అంబేద్కర్ సచివాలయంలో ప్రీ బడ్జెట్ సమావేశంలో భాగంగా దేవాదాయ, అటవీ, పర్యావరణ శాఖల సమావేశం నిర్వహించారు. వందల కోట్ల రూపాయల తో చేపడుతున్న పనులు భవిష్యత్తులోనూ ఉపయోగపడేలా అధికారులు ప్రణాళికలు సిద్ధం చేయాలని ఆదేశించారు. శాశ్వత ప్రాతిపదికన పనులు చేపట్టాలంటే ఇప్పటినుంచే అధికారులు అందుకు సంబంధించిన కేసరత్న ప్రారంభించాలని తెలిపారు. రాష్ట్రంలో బైగర్ రిజర్వ్ ఫారెస్ట్ ప్రాంతాలు ఉన్నందున దేశవ్యాప్తంగా పర్యాటకులను ఆకర్షించే విధంగా ప్రణాళికలు సిద్ధం చేయాలని డిప్యూటీ సీఎం, మంత్రి సురేఖ అధికారులను ఆదేశించారు. హైదరాబాద్ పరిసర ప్రాంతాల్లో అర్బన్ పార్క్లను అభివృద్ధి చేయడం ద్వారా ఐటీ ఉద్యోగులు వారంతాల్లో సేద తీరేందుకు ఉపకరిస్తాయని తెలిపారు. బైగర్ రిజర్వ్ ప్రాంతాలు, అర్బన్ పార్కులు అభివృద్ధి చేసుకోవడం ద్వారా శాఖలకు ఆలయం సమకూరుతుందని తెలిపారు. పురాతన దేవాలయాలను పునరుద్ధరించే పనులను అర్చియాలో డిపార్ట్మెంట్ చేపట్టాలని డిప్యూటీ సీఎం సూచించారు. దేవాలయాల ద్వారా ప్రజల్లో భక్తి భావన పెరుగుతుంది, రాష్ట్ర ఆర్థిక వ్యవస్థకు చేయూతగా ఉంటుందని తెలిపారు. ప్రజల్లో భక్తి భావన పెంపొందితే ప్రవేశిక్షణకు అవకాశం ఉంటుందని డిప్యూటీ సీఎం వ్యక్తం చేశారు. రాష్ట్రంలోని ఆరు ప్రధాన దేవాలయాల అభివృద్ధికి పార్సర్ ఫ్లాన్ ల రూపకల్పనపై మంత్రులు చర్చించారు. అటవీ హక్కు చట్టం ద్వారా గిరిజనులు సాగు చేసుకుంటున్న పోడు భూములకు పట్టాలు ఇచ్చాం వారు సాగు చేసుకుంటున్నా నేపథ్యంలో అటవీ శాఖ తో సమన్వయం లేకపోవడం మూలంగా కొన్ని ఇబ్బందులు తలెత్తుతున్నట్లు గుర్తించాం. గిరిజన రైతుల ఇబ్బందులను పరిష్కరించేందుకు, వివిధ పంటల సాగుతో అటవీ విస్తీర్ణాన్ని పెంచుకోవడం, సోలార్ విద్యుత్ ద్వారా గిరిజన రైతులు పంపుసెట్ల



వినియోగం వంటి కార్యక్రమాల పై చర్చించేందుకు కొద్దిరోజుల్లోనే అటవీ, గిరిజన, ఉద్యాన, వ్యవసాయ, ఇంధన శాఖల అధికారులతో ఒక సమావేశం నిర్వహిస్తామని డిప్యూటీ సీఎం తెలిపారు. పనులు పెద్ద సంఖ్యలో చేపట్టి వచ్చడన్నా సాపాదాలని సూచించారు. ఉ పాది హామీ పథకాన్ని వినియోగించుకొని చెక్ డ్యాములు, ఇతర పనులు చేపట్టాలని డిప్యూటీ సీఎం సూచించారు. హైదరాబాద్ మహానగరం తో పాటు పరిసరాల్లో 59 అర్బన్ పార్కులు ఉన్నాయి. ఒత్తిడిలో జీవించే నగర ప్రజలు ఉపశమనం పొందేందుకు వీటిని అభివృద్ధి చేయాలని.. అర్బన్ పార్క్ ల ద్వారా ఆదాయాన్ని పెంచుకునే మార్గాలను అన్వేషించాలని మంత్రులు సంబంధిత అధికారులను ఆదేశించారు. వన మహోత్సవం కార్యక్రమాన్ని పెద్ద ఎత్తున నిర్వహించాలి. విద్యార్థులకు భాగస్వామ్యం కల్పించాలని సూచించారు. చిన్న చిన్న మొక్కలు కాకుండా రెండున్నర అడుగుల ఎత్తుకు తగ్గుండా ఉన్న మొక్కలను నాటడం ద్వారా ఎక్కువ సంఖ్యలో బతికే అవకాశం ఉంటుందని తెలిపారు. సమావేశంలో సైపల్ చీఫ్ సెక్రటరీ రామకృష్ణారావు, అటవీశాఖ ప్రిన్సిపల్ సెక్రటరీ అహ్మద్ నదీం, దేవదాయ శాఖ ప్రిన్సిపల్ సెక్రటరీ శైలజ రమా అయ్యర్, అటవీశాఖ చీఫ్ కన్సర్వేటర్ డోట్రయోల్, తదితరులు పాల్గొన్నారు.



వంతారాలో పులి పిల్లలతో సరదాగా గడిపిన ప్రధాని మోదీ

అహ్మదాబాద్: గుజరాత్ పర్యటనలో ఉన్న ప్రధాని మోదీ రిలయన్స్ నిర్వహిస్తున్న వన్యప్రాణుల పునరావాసం, సంరక్షణ కేంద్రమైన వంతారాను మంగళవారం ప్రారంభించారు. రిలయన్స్ ఇండస్ట్రీస్ అధినేత ముకేష్ అంబానీ కుటుంబ సమేతంగా మోదీకి స్వాగతం పలికారు. అనంతరం అసెంబ్లీ అంబానీతో కలిసి ప్రధాని మోదీ వంతారా మొత్తం కలియదిరిగారు. వన్యప్రాణి

దక్షిణాదిలో ఒక్క పార్లమెంటు సీటు కూడా తగ్గదు.. అని మోదీ చెప్పారు: ఎంపీ లక్ష్మణ్

హైదరాబాద్: దక్షిణాదిలో ఒక్క పార్లమెంట్ సీటు కూడా తగ్గదని ప్రధాని మోదీ చెప్పారని భాజపా రాజ్యసభ సభ్యుడు కె.లక్ష్మణ్ తెలిపారు. జన గణన చేసిన తర్వాత నియోజకవర్గాల పునర్విభజన, మహిళా రిజర్వేషన్ ఖరారు చేస్తారని వెల్లడించారు. మం గళవారం హైదరాబాద్లో ఎంపీ లక్ష్మణ్ మీడియాతో ఇష్టాగోష్టి నిర్వహించారు. “ 2011లో పోలిస్ట్రీ రెండు తెలుగు రాష్ట్రాల్లో జనాభా తగ్గింది. జనాభా తగ్గినప్పటికీ రెండు తెలుగు రాష్ట్రాల్లో పార్లమెంట్ సీట్లు తగ్గవు. ఏపీ పునర్ వ్యవస్థీకరణ చట్టంలో 153 సీట్లు తెలంగాణలో పెంచాలని పెట్టారు. దక్షిణాది వ్యక్తికి జాతీయ అధ్యక్ష పదవి అని ఎక్కడా చర్చలేదు. 11 రాష్ట్రాల అధ్యక్షులను ప్రకటించాం.. త్వరలోనే అన్ని రాష్ట్రాలకు ప్రకటిస్తాం. డివీఆర్ సర్వే సక్రమంగా చేయకపోతే ట్రిపుల్ ఆర్ వెనుకకు వెళ్తుంది. భారాన చేసిన తప్పునే కాంగ్రెస్ చేస్తే ఎట్లా? బీజేపీ 10శాతం ముస్లింలను కలపకపోతే ఆమోదిస్తాం. కులగణన తప్పుల తడకగా ఉంది. సీఎం రేవంత్ రెడ్డికి అవగాహన లేదు. భాజపా బలం పెరుగుతుందని రేవంత్ రెడ్డికి భయం పట్టుకుంది. ఆయనే మిగతా నాలుగోళ్లు ముఖ్యమంత్రిగా ఉండాని కోరుకుంటున్నాం. సీఎం మార్పు అనేది కాంగ్రెస్ పార్టీకి సంబంధించిన అంశం. జమిలి ఎన్నికలపై చర్చ జరుగుతోంది.. ఇప్పటికే రెండు మూడు సమావేశాలు జరిగాయి. కుల గణన చేపట్టి రేవంత్ రెడ్డి ఏ ఒక్కరిని సంభ్రమ్మి పరచలేదు” అని లక్ష్మణ్ అన్నారు.

ఉమ్మడి గోదావరి జిల్లాల పట్టభద్రుల ఎమ్మెల్సీగా కూటమి అభ్యర్థి రాజశేఖరం విజయం

ఎమ్మెల్సీ ఎన్నికల్లో కూటమి మరో విజయం సాధించింది. ఉమ్మడి గోదావరి జిల్లాల పట్టభద్రుల ఎమ్మెల్సీ ఎన్నికల్లో కూటమి అభ్యర్థి పేరాబత్తుల రాజశేఖరం విజయం సాధించారు. మంగళవారం మధ్యాహ్నం 12 గంటలకు ఏపీ రౌండ్ లెక్కింపు పూర్తయ్యే సరికి విజయానికి కావాల్సిన ఓట్లు (51శాతం) రాజశేఖరం సాధించారు. దీంతో మరో రౌండ్ లెక్కింపు ఉండగానే ఆయన గెలిచినట్లు అధికారులు ప్రకటించారు. ఎన్నికల అధికారి, ఎలూరు జిల్లా కలెక్టరు ఆయనకు ద్రువీకరణ పత్రాన్ని అందజేయన్నారు. ఏడు రౌండ్లు పూర్తయ్యేసరికి.. మొత్తంగా 1,12,331 ఓట్లను పేరాబత్తుల రాజశేఖరం సాధించారు. తన ప్రభుత్వ దిద్ద వీర రాఘవులకు 41,268 ఓట్లు పోలయ్యాయి. దీంతో కూటమి అభ్యర్థి 71,063 ఓట్ల అధిక్యంతో గెలుపొందారు. ఏడు రౌండ్లు పూర్తయ్యే సరికి 1,96,000 ఓట్ల కొంటింగ్ పూర్తయింది. వాటిలో చెల్లిన ఓట్లు 1,78,422 ఉండగా.. చెల్లనివి 17,578 ఓట్లున్నాయి. దూరాపు 22,000 ఓట్లు తెక్కించాల్సి ఉంది.

పట్టభద్రుల హక్కుల సాధనకు కృషి చేస్తా: పేరాబత్తుల రాజశేఖరం...

కూటమి అభ్యర్థిగా ఇంత గొప్ప విజయం సాధించినందుకు సంతోషంగా ఉందని పేరాబత్తుల రాజశేఖరం అన్నారు. ఈ సందర్భంగా సీఎం చంద్రబాబు, రెండు జిల్లాల పట్టభద్రుల ఓటర్లకు ఆయన కృతజ్ఞతలు తెలిపారు. పట్టభద్రుల హక్కుల సాధనకు కృషి చేస్తానని ఈ సందర్భంగా తెలిపారు. “నిరుద్యోగ యువత పట్ల గత ప్రభుత్వం అనాలోచితంగా వ్యవహరించింది. ఈ 8 నెలల కాలంలోనే రాష్ట్రానికి భారీగా పెట్టుబడులు వచ్చాయి.

సీఎంగా ప్రమాణ స్వీకారం చేశాక చంద్రబాబు తొలి సంతకం డీఎస్సీపైనే చేశారు. ఎన్నికల ప్రక్రియ పూర్తికాగానే డీఎస్సీ నోటిఫికేషన్ వస్తుంది. రాష్ట్రంలో నిరుద్యోగ యువత లేకుండా, అందరికీ ఉద్యోగాలు వచ్చేలా నా వంతు ప్రయత్నం చేస్తా” అని తెలిపారు.



దిల్లీ: ఇన్స్టిట్యూట్ ఆఫ్ ఛార్టెడ్ అకౌంటెంట్స్ ఆఫ్ ఇండియా సీఏ ఇంటర్, ఫౌండేషన్ పరీక్ష ఫలితాలు వచ్చేశాయి. జనవరిలో నిర్వహించిన ఈ పరీక్షల ఫలితాలను ICAI మంగళవారం విడుదల చేసింది. విద్యార్థులు <https://icai.nic.in/> వెబ్సైట్లో తమ రోల్ నంబర్, రిజిస్ట్రేషన్ నంబర్, పుట్టినతేదీ వంటి వివరాలను ఎంటర్ చేసి స్కోరు కార్డులు, మెరిట్ జాబితాలను పొందొచ్చు. ఇక, సీఏ ఇంటర్ పరీక్ష ఫలితాల్లో హైదరాబాద్కు చెందిన దీపాన్ని అగర్వాల్ 86.63శాతం మార్కులతో టాప్ ర్యాంక్లో నిలిచింది. విజయవాడకు చెందిన తోట సోమనాథ్ శేషాద్రి నాయుడు 86శాతం స్కోరుతో రెండో



హైదరాబాద్ : రాష్ట్రంలో డ్యాముల సేఫ్టీపై ఇరిగేషన్ శాఖ దృష్టి సారించింది. పకడ్బందీ రక్షణ చర్యలు చేపట్టనున్నది. ఇప్పటికే డ్యాములకు ఓసర్లను నిర్ణయించి వాటి పూర్తి బాధ్యతలను ఆయా అధికారులకే అప్పగించిన ఇరిగేషన్ శాఖ.. వాటిని పర్యవేక్షించేందుకు డ్రోవ్లను వినియోగించుకోవాలని యోచిస్తున్నది. వరద నియంత్రణ, ప్రాజెక్టుల డ్యామేజీల గుర్తింపు, గేట్ల నిర్వహణ, ప్రాజెక్టుల్లో లోపాలను గుర్తించేందుకు డ్రోవ్లను వినియోగించుకోవాలన్న ఆలోచనలో ఉన్నది. ఈ నేపథ్యంలోనే బుధవారం జలసాధలో డ్యామ్ సేఫ్టీ, నీటి యాజమాన్యంలో డ్రోవ్ల వినియోగంపై ఒక రోజు వర్క్ షాప్ నిర్వహించనున్నది. ఈ వర్క్ షాప్లో భాగంగా డ్యాముల డేటా ప్రాసెసింగ్, ప్రాజెక్టుల్లో డ్రోవ్ల టెక్నాలజీ తదితర అంశాలపై చర్చించనున్నారు. డ్యామ్ ఆపరేషన్లలో డ్రోవ్లను వినియోగించే తీరును వివరించనున్నారు. ప్రాజెక్టు ప్రాంతాల స్థితిగతులను తెలుసుకోవడం, ప్రాజెక్టు ఏరియాల కబ్జా/అక్రమణలు, ప్రాజెక్టుల పరిశీలన వంటి వాటి గురించి తెలియజేయనున్నారు. ప్రాజెక్టుల్లో ఎంత మేర ఇసుక ఉందన్న విషయాన్ని అంచనా వేయనున్నారు. ప్రాజెక్టుల్లోని రాతి నిర్మాణాలు, డ్యామేజీ?లు తెలుసుకుని వాటి డేటాను డ్రోవ్ల ద్వారా ఎలా ప్రాసెస్ చేస్తారన్న విషయాలను చర్చించనున్నారు. వర్క్ షాప్లో డ్రోవ్లను ప్రదర్శించనున్నారు.

ఎమ్మెల్యేల అనర్హత పిటిషన్లపై సుప్రీంకోర్టు విచారణ.. ప్రతివాదులకు నోటీసులు

దిల్లీ: పార్టీ మారిన ఎమ్మెల్యేలపై అనర్హత వేటు వేయాలని కోరుతూ భారాన కార్యనిర్వాహక అధ్యక్షుడు కేటీఆర్, ఎమ్మెల్యే పాడి కొశిరెడ్డి దాఖలు చేసిన పిటిషన్లపై సుప్రీంకోర్టులో విచారణ జరిగింది. గత విచారణ సందర్భంగా ఫిరాయింపు ఎమ్మెల్యేలపై నిర్ణయం తీసుకోవడానికి ఎంత సమయం తీసుకుంటారో స్పీకర్తో సంప్రదించి విచారణ అందించాలని ధర్మాసనం ఆదేశించింది.



నోటీసులకు కొంటర్ దాఖలు చేయాలని ఆదేశించింది. తదుపరి విచారణను జస్టిస్ బీఆర్ గవాయి, జస్టిస్ అగస్టిన్ మాహిస్ జార్జ్ల ధర్మాసనం మార్చి 25కి వాయిదా వేసింది.



ములకలపల్లి : ఉమ్మడి జిల్లా లో చివరి అయకట్టు పొలాలకు సాగునీరు అందించేందుకు సీతారామ ప్రాజెక్టు ను కంప్లీట్ చేయడమే సీఎం రేవంత్ రెడ్డి లక్ష్యంగా పెట్టుకున్నారుని రాష్ట్ర వ్యవసాయ శాఖ మంత్రి తుమ్మల నాగేశ్వరరావుఅన్నారు. భద్రాద్రి కొత్తగూడెం జిల్లా ములకలపల్లి మండలంలోని పూనుగూడెం, కమలాపురం గ్రామాల్లోని సీతారామ ప్రాజెక్టు ఎత్తిపోతల పనులు, నీటి విడుదలను పరిశీలించారు. మంత్రి తుమ్మల మాట్లాడుతూ.. ఉమ్మడి జిల్లాలో లక్షా 30 వేల ఎకరాలకు సాగునీరు అందిస్తామన్నారు. కృష్ణా జలాల పంపిణీ లో కేంద్రం నిమ్మకు నిరతిరెట్టు గా వ్యవహరిస్తోందని విమర్శించారు. తెలంగాణకు నీటి కేటాయింపుల పై కేంద్ర జలశక్తి మంత్రిని కలిసేందుకు సీఎం రేవంత్ రెడ్డి, ఇరిగేషన్ మంత్రి శత్రువుకుమార్ రెడ్డి ఢిల్లీ వెళ్లారని చెప్పారు. రాజీవ్ కెనల్ ద్వారా సాగర్ ఆయకట్టుకు సాగునీరు అందించనున్నట్లు తెలిపారు. సీతారామ ప్రాజెక్టు పంప్ హౌస్ లిఫ్ట్ లతో వైరా రిజర్వాయర్ కు గోదావరి జలాలు తరలించడంతో ఆయకట్టు స్థిరీకరణ అవుతుందన్నారు. తుమ్మల వెంట అశ్వారావుపేట ఎమ్మెల్యే జారె అదినారాయణ, ఇరిగేషన్ ఆఫీసర్లు ఉన్నారు.

అవినీతికి కేరాఫ్ అడ్రస్ చెవిరెడ్డి కుటుంబం: ఫిలిమ్ల సుధారెడ్డి

చంద్రగిరి: ఐదేళ్ల వైకాపా పాలనలో ఆ పార్టీ నేతలు ఎన్నో అవినీతి, అక్రమాలకు పాల్పడ్డారని చంద్రగిరి ఎమ్మెల్యే పులివర్తి నాని సతీమణి, తెదేపా మహిళా నేత సుధారెడ్డి విమర్శించారు. మాజీ ఎమ్మెల్యే చెవిరెడ్డి భాస్కర్ రెడ్డి తనపై నిరాధారమైన ఆరోపణలు చేయిస్తున్నారన్నారు. తాను లంచాలు తీసుకున్నట్లు వైకాపా నేతలు సోషల్ మీడియాలో దుప్రచారం చేస్తున్నారని మండిపడ్డారు. చంద్రగిరిలో మంగళవారం నిర్వహించిన మీడియా సమావేశంలో సుధారెడ్డి మాట్లాడారు. “నేను, నా భర్త ప్రజాసేవకే అంకితమయ్యాం. అభివృద్ధి చేయడం మాత్రమే మా కుటుంబానికి తెలుసు. అవినీతికి కేరాఫ్ అడ్రస్ చెవిరెడ్డి కుటుంబం. ఎమ్మెల్యేగా, ప్రభుత్వ ఏవీగా, తుదా వైర్లన్ గా చెవిరెడ్డి రూ.కోట్లు సంపాదించారు.

చెవిరెడ్డి అక్రమాస్తుల వివరాలు నా దగ్గర ఉన్నాయి. ఆయనకు సవాల్ విసురుతున్నా.. సాయంత్రం వరకు చంద్రగిరి క్లాక్ టవర్ దగ్గరే ఉంటాను. నేను అవినీతికి పాల్పడినట్లు ఆధారాలుంటే తీసుకురండి. మీ అవినీతి, అక్రమాల లిస్ట్ నా దగ్గర ఉంది. తుదా వైర్లన్ గా చెవిరెడ్డి చేసిన అవినీతిపై ఒక్కొక్కటిగా ఆధారాలు బయటకు వస్తున్నాయి. తెదేపా నేతలు, కార్యకర్తలపై అవినీతి ఆరోపణలు చేయడం సరికాదు. చెవిరెడ్డి అక్రమాలపై ఎన్నికల సంఘానికి ఫిర్యాదు చేస్తాను” అని సుధారెడ్డి తెలిపారు. చంద్రగిరి క్లాక్ టవర్ వద్ద నుంచే చెవిరెడ్డికి సుధారెడ్డి కాల్ చేయగా.. ఆయన ఫోన్ లిఫ్ట్ చేయలేదు.